
PART I 


Section iji 


se 


GOVED 


YMENT OF 


KERALA 


கேரள அரசு 
சட்ட ( சட்டமியற்றல் - எப் ) துறை 

அறிக்கை 


எண் 22813 / ச . இ . எப் . 1/ 2011 /சட்ட 


ம் . திருவனந்தபுரம் , 


2011 நவம்ப ர் 28 . 
1933 அக்ரகாயன 7 . 


2011 நவம்பர் மாதம் 28ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக 
இதனால் பிரசுரம் செய்யப்படுகிறது . 


ஆளுநரின் ஆணைப்படி , 


சி . கெ . பத்மாகரன் , 
சிறப்புச்செயலாளர் (சட்டம்). 


2011- ன் அவசரசட்ட 


ம் எண் 54 


2011 - ன் கேரள டோல் (திருத்த ) அவசரச்சட்டம் 


இந்தியக்குடியரசின் அறுபத்தியிரண்டாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1976- ன் கேரள டோல் சட்டத்தை மீண்டும் திருத்தம் செய்வதற்குரிய ஒரு 
அவசரச்சட்டம். 


முகவுரை. - 1976 - ன் கேரள டோல் சட்டம் (1977 - ன் 6 ) இதற்கு பின்வரும் 
தேவைகளுக்காக மீண்டும் திருத்தம் செய்வது உகந்ததாக இருப்பதாலும் ; 

கேரள மாநில சட்டப்பேரவை கூட்டத்தொடரில் இல்லாமலிருப்பதாலும் 
தாம் துரித நடவடிக்கை எடுக்க வேண்டிய சூழ்நிலை தற்போது உள்ளது 
என்று கேரள ஆளுநர் திருப்தியுறுவதாலும் ; 


தற்போது , எனவே , இந்திய அரசியலமைப்பின் 213வது விதித்தொகுப்பின் 
உட்பிரிவு (1)- ல் வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது : -- 


1 . சுருக்கப்பெயரும் தொடக்கமும். -- ( 1 ) இந்த அவசரச்சட்டம் 2011 - ன் 
கேரள டோல் (திருத்த ) அவசரச்சட்டம் என அழைக்கப்படலாம் . 


( 2 ) இது உடனடியாக அமலுக்கு வரும் . 
2 . 1977 - ன் சட்ட எண் 6 தற்காலிகமாக திருத்தம் செய்யப்படல். - இந்த 
அவசரச்சட்டம் அமலில் இருக்கும் காலத்தில் , 1976 - ன் கேரள டோல் 
சட்டம் ( 1977 - ன் 6 ) ( இதற்கு பிறகு முதன்மைசட்டம் என்று குறிப்பிடப்படும் ) 
பிரிவு 3- ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும் . 

3 . பிரிவு 2 - ன் திருத்தம் . -- முதன்மை சட்டத்தின் பிரிவு 2 - ல் 
உட்பிரிவு ( எ )- ல் , “ நூறு இலட்சம் ரூபாய் என்ற சொற்களுக்குப் பதிலாக 
" ஐநூறு இலட்சம் ரூபாய் " என்ற சொற்கள் சேர்க்கப்பட வேண்டும் . 


எம் . ஒ . எச் . பரூக் , 


ஆளுநர் . 


